

മാറ്റുന്നതിനുള്ള അനുമതി 22-3-2021-ൽ സർക്കാരിൽനിന്നും നൽകിയിട്ടുണ്ട്. സ്പെഷ്യൽ പർപ്പസ് വെഹിക്കിളായ ഇൻകൽ തയ്യാറാക്കി നൽകിയിട്ടുള്ള വിശദ പദ്ധതിരേഖ അംഗീകരിച്ച് കിഫ്ബിയിൽ നിന്നും സാമ്പത്തിക അനുമതി ലഭിച്ച ശേഷം മാത്രമേ ടെണ്ടർ നടപടികൾ പൂർത്തിയാക്കി പ്രവൃത്തികൾ ആരംഭിക്കുവാൻ കഴിയുകയുള്ളൂ.

#### **കമ്മണ്ണൂരിൽ ഡിസ്പെൻസറി ആരംഭിക്കുന്നതിനുള്ള നടപടി**

185 (3212) ശ്രീ. മോൻസ് ജോസഫ്: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയിൽ കടുത്തുരുത്തി നിയോജകമണ്ഡലത്തിലെ കമ്മണ്ണൂരിൽ ഡിസ്പെൻസറി ആരംഭിക്കുന്നത് സംബന്ധിച്ച് 22-1-2020-ലെ ഫയൽ നമ്പർ ഹെൽത്ത്-എഫ്.ഡബ്ല്യു 1/6/2020 പ്രകാരം നൽകിയ കത്തിന് ആരോഗ്യ വകുപ്പ് ഡയറക്ടർ റിപ്പോർട്ട് സർക്കാരിന് സമർപ്പിച്ചിട്ടുണ്ടോ എന്നറിയിക്കാമോ; ഉണ്ടെങ്കിൽ ആയതിന്റെ കോപ്പി ലഭ്യമാക്കാമോ?

കോട്ടയം ജില്ലയിൽ കടുത്തുരുത്തി നിയോജകമണ്ഡലത്തിലെ കമ്മണ്ണൂരിൽ ഡിസ്പെൻസറി ആരംഭിക്കുന്നത് സംബന്ധിച്ച് 22-1-2020-ൽ നൽകിയ ഹെൽത്ത്-എഫ്.ഡബ്ല്യു 1/6/2020 നമ്പർ കത്തിന് ആരോഗ്യ വകുപ്പ് ഡയറക്ടർ റിപ്പോർട്ട് ലഭ്യമാക്കിയിട്ടില്ല.

(ബി) ഡിസ്പെൻസറിയോ സബ് സെന്ററോ ആരംഭിക്കുന്നത് സംബന്ധിച്ച് ഫയൽ ഇപ്പോൾ നിലവിലുണ്ടോ; ഉണ്ടെങ്കിൽ ആയതിന്റെ കമ്പ്യൂട്ടർ നമ്പർ ലഭ്യമാക്കാമോ; ഈ വിഷയം സംബന്ധിച്ച് കോട്ടയം ഡി.എം.ഒ. റിപ്പോർട്ട് സമർപ്പിച്ചിട്ടുണ്ടോ എന്നറിയിക്കാമോ; ആയതിന്റെ കോപ്പി ലഭ്യമാക്കാമോ; ഇല്ലെങ്കിൽ കാലതാമസത്തിന്റെ കാരണം വ്യക്തമാക്കാമോ?

ഉണ്ട്. കമ്മണ്ണൂരിൽ ഡിസ്പെൻസറി/സബ് സെന്റർ ആരംഭിക്കുന്നത് സംബന്ധിച്ച് ഫയലിന്റെ കമ്പ്യൂട്ടർ നമ്പർ 1411536 ആണ്. ഈ വിഷയം സംബന്ധിച്ച് കോട്ടയം ഡി.എം.ഒ. യുടെ റിപ്പോർട്ട് ലഭ്യമായിട്ടില്ല.

#### **വടവുകോട് സാമൂഹികാരോഗ്യ കേന്ദ്രം**

186 (3213) ശ്രീ. പി. വി. ശ്രീനിജിൻ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) കുന്നത്തുനാട് മണ്ഡലത്തിലെ വടവുകോട് സാമൂഹികാരോഗ്യ കേന്ദ്രത്തിലെ സിവിൽ സർജൻ തസ്തികയിലെ ഒഴിവ് നികത്തുന്നതിനുള്ള നടപടികൾ സ്വീകരിക്കുമോ?

എറണാകുളം ജില്ലയിലെ വടവുകോട് സാമൂഹികാരോഗ്യ കേന്ദ്രത്തിൽ നിലവിൽ സിവിൽ സർജൻ തസ്തികയിൽ ഒഴിവ് ഇല്ല.

(ബി) പ്രസ്തുത സി.എച്ച്.സി-യിൽ പോസ്റ്റ്മോർട്ടം നടപടികൾ നിർവ്വഹിക്കുന്നതിനായി ഫോറൻസിക് സർജന്റെ സേവനം ലഭ്യമാക്കാൻ നടപടികൾ സ്വീകരിക്കുമോ?

ഇപ്പോൾ പരിഗണനയിലില്ല.

#### **ഭക്ഷണത്തിൽ മായം ചേർക്കുന്നത് തടയാൻ നിയമ ഭേദഗതി**

187 (3214) ഡോ. മാത്യു കുഴൽനാടൻ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യ-ഭക്ഷണ സാധനങ്ങളിൽ മായം ചേർക്കുന്നതും പഴകിയ ഭക്ഷണ സാധനങ്ങൾ വിൽക്കുന്നതും തടയുന്നതിന് നിലവിലെ നിയമങ്ങൾ പര്യാപ്തമാണോ; വിശദാംശങ്ങൾ നൽകാമോ?

ഭക്ഷ്യസുരക്ഷാ ഗുണനിലവാര നിയമം, 2006, റൂൾസ് ആൻഡ് റെഗുലേഷൻസ് 2011 പ്രകാരമാണ് ഭക്ഷ്യവസ്തുക്കളിൽ മായം ചേർക്കുന്നതും പഴകിയ ഭക്ഷണ പദാർത്ഥങ്ങൾ വിൽക്കുന്നതും തടയുന്നതിന് നടപടികൾ സ്വീകരിക്കുന്നത്. ഭക്ഷ്യസുരക്ഷാ ഗുണനിലവാര നിയമം, 2006 എന്നത് കേന്ദ്ര നിയമമായതിനാൽ സംസ്ഥാന സർക്കാരിന് നിയമം നടപ്പിലാക്കുക എന്നതിലുപരി ടി നിയമത്തിൽ ഭേദഗതി വരുത്തുന്നതിനുള്ള അധികാരമില്ല. ടി നിയമത്തിലെ സെക്ഷൻ 26, 27 പ്രകാരം ഗുണനിലവാരം കുറഞ്ഞതോ (Substandard) ആരോഗ്യത്തിന് ഏതെങ്കിലും തരത്തിൽ ഹാനികരമായതോ (Unsafe) ആയിട്ടുള്ള ഭക്ഷ്യവസ്തുക്കളുടെ ഉൽപ്പാദനം, സംഭരണം, വിതരണം, വിൽപന എന്നിവ നടത്താൻ പാടില്ലാത്തതാകുന്നു. സെക്ഷൻ-51 പ്രകാരം വൃത്തിഹീനമായ സാഹചര്യത്തിൽ ഭക്ഷ്യവസ്തുക്കൾ കൈകാര്യം ചെയ്യുന്നത് ഒരു ലക്ഷം രൂപ വരെ പിഴ ലഭിക്കാവുന്ന കുറ്റകൃത്യമാണ്. ആരോഗ്യത്തിന് ഹാനികരമാവുന്ന ഭക്ഷ്യവസ്തുക്കളുടെ ഉൽപ്പാദനം, സംഭരണം, വിതരണം, വിൽപന എന്നിവ കുറ്റകൃത്യത്തിന്റെ തീവ്രത അനുസരിച്ച് പരമാവധി ജീവപര്യന്തം വരെയും 10 ലക്ഷം രൂപ വരെ പിഴയും ലഭിക്കാവുന്ന കുറ്റകൃത്യമാണ്. സെക്ഷൻ-51 പ്രകാരം ഗുണനിലവാരം കുറഞ്ഞ ഭക്ഷ്യവസ്തുക്കളുടെ ഉൽപ്പാദനം, സംഭരണം, വിൽപന, വിതരണം എന്നീ പ്രവൃത്തികൾക്ക് പരമാവധി 5 ലക്ഷം രൂപ വരെ പിഴ ലഭിക്കാവുന്ന കുറ്റകൃത്യമാണ്.